

जन संचार एवं मीडिया प्रकोष्ठ
30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश,
लखनऊ

नहरों का प्रबंध, किसानों को सौपना सरकार की
सर्वोच्च— प्राथमिकता।

वन ड्राप, मोर काप योजना से किसानों को करे
लाभान्वित।

सिंचाई से संबंधित समस्याओं को तुरन्त मौके पर ही
निपटाये।

—टी0 वेंकटेश, प्रमुख सचिव, सिंचाई।

बुंदेलखण्ड की चार नहरों को जल उपभोक्ता समितियों
को सौपने के कार्य की विश्व बैंक ने की है सराहना।

यूपीडब्लूएसआरपी द्वारा कुलाबा स्तर पर 1160 किसान
सिंचाई विद्यालय की स्थापना कर राष्ट्रीय स्तर पर
बनाया सराहनीय कीर्तिमान।

—अध्यक्ष, पैक्ट एवं सचिव,
सिंचाई

लखनऊ : दिनांक— 02 मई, 2018

नहरों का पूर्ण प्रबंध निर्वाचित जल उपभोक्ता समितियों को सौपना सरकार की सर्वोच्च प्राथमिकता हैं। यह बात प्रमुख सचिव सिंचाई जल संसाधन एवं परती भूमि विकास श्री टी० वेंकटेश ने आज 11:00 बजे उ०प्र० वॉटर सेक्टर रीस्ट्रक्चरिंग प्रोजेक्ट की अधिसाशी समिति की 41वीं बैठक की अध्यक्षता करते हुए वाल्मी भवन स्थिति पैक्ट सभागार में कही।

श्री टी० वेंकटेश ने कहा कि मुख्यमंत्री मा० योगी जी के कुशल मार्गदर्शन एवं सिंचाई मंत्री श्री धर्म पाल



सिंह के सफल नेत्रत्व में हर खेत तक समय से पानी पहुंचाकर प्रसंशनीय कार्य किया हैं। आपने अधिकारियों से अपेक्षा कि वे वन झाप, मोर काप योजना का लाभ किसानों तक पहुंचाने के लिए सतत् प्रयास करें जिससे कि कम पानी में किसान अधिक पैदावार ले सके। प्रमुख सचिव ने परियोजना के लाइन विभाग के अधिकारियों को निर्देशित किया कि वे किसानों की समस्याओं के निवारण के लिए अधिक से अधिक क्षेत्र का भ्रमण करें तथा आ रही समस्याओं का निराकरण मौके पर ही करें।

बैठक में प्रगति का विवरण प्रस्तुत करते हुए अध्यक्ष, पैक्ट एवं सचिव सिंचाई श्री राजमणि यादव ने बताया कि बुंदेलखण्ड के बेतवा संगठन की चार नहरों (छपरौनी, गढौली, चौका एवं तिसगना) का सम्पूर्ण प्रबंध निर्वाचित जल उपभोक्ता समितियों को विश्व बैंक टीम लीडर अहमद साउकी तथा सहटीम लीडर सत्यप्रिय की उपस्थिति में सौप दिया गया। विश्व बैंक टीम ने इस अभिनव कार्य की सराहना की है। श्री यादव ने बताया कि बुंदेलखण्ड की 711 जल उपभोक्ता समितियों का निर्वाचन कराकर उनका कौशल वृद्धि प्रशिक्षण भी पूरा हो चुका हैं। शीघ्र ही शेष समितियों को भी नहरों का प्रबंध भी सौप दिया जायेगा। अध्यक्ष, पैक्ट के अनुसार जल उपभोक्ता समितियों की निर्वाचन प्रक्रिया निरन्तर चल रही है

इसके अंतर्गत शारदा सहायक संगठन के विभिन्न खण्डों में कुलाबा समितियों का निर्वाचन सम्पन्न हो चुका है अल्पिका रजबहा की प्रक्रिया प्रगति पर हैं।

सचिव सिंचाई ने बताया कि परियोजना क्षेत्र के 19 जनपदों में कुलाबा स्तर पर 1160 फार्मर वॉटर स्कूल (किसान सिंचाई विद्यालय) एफ0ए0ओ0 के सहयोग से संचालित किये जा रहे हैं जहाँ किसानों को कम जल से अधिक फसल लेने की विधियों का प्रशिक्षण दिया जाता है तथा वही कम पानी से अधिक पैदावार लेने का फसल प्रदर्शन भी आयोजित किया जाता है। अध्यक्ष, पैक्ट के अनुसार उ0प्र0 सरकार का यह कार्य राष्ट्रीय स्तर पर सराहनीय पहचान बना रहा है।

अधिसासी समिति के सदस्यों ने परियोजना की प्रगति पर संतोष व्यक्त करते हुए 18-19 की कार्य योजना को अनुमोदित किया।

बैठक में प्रमुख अभियंता एवं विभागाध्यक्ष श्री भूपेन्द्र शर्मा, तकनीकी सलाहकार, पैक्ट श्री सग्राम सिंह सहित विभिन्न लाइन विभाग के अधिकारियों/अभियन्ताओं ने भाग लिया। बैठक का संचालन मुख्य अभियन्ता, पैक्ट श्री एस0सी0 शर्मा ने किया।